

۶۱۹۷۰

تمام خلق کا خدمت گزار ہے پانی      رگوں میں خون ، بدن میں نکھار ہے پانی  
 گلوں میں حسن ، چمن میں بہار ہے پانی      نمو کی بزم میں ، پروردگار ہے پانی  
 ننگا ہ خلق سے غائب جو ہے فضاؤں میں  
 امام غیب کا بھرتا ہے دم ہواؤں میں  
 بظفرتِ ازلی بے غبار ہے پانی      جمالِ قدس کا آئینہ دار ہے پانی  
 فضا میں خالقِ ابر بہار ہے پانی      زمیں پہ رحمتِ پروردگار ہے پانی  
 یہ آب و رنگ ، یہ سب رنگ لو ہے پانی سے  
 عروسِ خاک ! تری آبرو ہے پانی سے  
 کہیں یہ اشک کا گوہر ، کہیں درِ شبنم      کہیں خوشی کا ہے آنسو ، کہیں ہے گریہِ غم  
 خوشا لطافتِ آب و خوشا طہارتِ یَم      بہشت میں ہے یہ نسیم ، خاک پر زمزم  
 یہ پاک ساقی کوثر کے انتساب سے ہے  
 کہ جیسے خاک کی تطہیر بوتراب سے ہے  
 نہ کیوں ہو چار عناصر میں آب کو تفضیل      بقولِ حق ہے اسی سے حیات کی تشکیل  
 ہوس ہوتن سے نجاست ، کثیر ہو کہ قلیل      تو پاک کرنے کو یہ سلسیل کی ہے سبیل  
 عجیب جو ہر تطہیر اس کی ذات میں ہے  
 کہ سب سے پہلے یہ شرعاً مطہرات میں ہے  
 یہ چار حرف کی ترکیب کس قدر ہے عظیم      کبھی زمین ، کبھی آسمان اس کا ندیم  
 کبھی ہے کوہ کی آغوش میں بصدِ تکویم      کبھی فضا میں معتق ، بدوشِ موجِ نسیم  
 سبیلِ عام کبھی راہِ باٹ کا پانی  
 پیایا ہے اس نے غرض گھاٹ گھاٹ کا پانی

عجیب چیز زبانِ لغت میں پانی ہے  
 قلم بھی وقتِ رقمِ محوِ درفشانی ہے  
 کہ جس کے ذکر میں آمد ہے اور روانی ہے  
 یہ ایک لفظ اور اک قلمِ معانی ہے  
 چڑھے جو بامِ فلک پر سحاب ہو جائے  
 جو کھینچ لیں تو عرق ہو، شراب ہو جائے  
 اگر یہ پھل کی صفت ہو تو سمجھو پھیکا ہے  
 جو ذکر شیر میں آئے، رقیق ہوتا ہے  
 جو وصفِ آہن و فولاد ہو تو، ٹھنڈا ہے  
 ہوں اصل دُئل کے معنی، تو استعارا ہے  
 یہ روزِ مرہ ہے مشہور مرزبانی کا  
 کہ جانور سے بہت اچھے کھیت پانی کا  
 کسی کسان سے معنی جو پوچھے، اس نے کہا  
 کہ میرا کھیت ہے محتاجِ ایک پانی کا  
 کبھی کسی کو اگر آگیا کہیں غصا  
 طمانچہ کھا کے وہ پانی ہوا، تو نرم پڑا  
 جو یاد ہو کبھی پانی کی اہلِ جوہر میں  
 چمک ہے تیغ میں یہ، اور دمک ہے گوہر میں  
 ہوئی جو کام میں مشکل کے بعد آسانی  
 وہاں بھی اس کے سہارے چلی زباں دانی  
 کہیں یہ جیسے، کہ پیاسوں نے دل میں جب بٹھانی  
 تو جو بھی آئیں کڑھی منزلیں ہوئیں پانی  
 کبھی ہے حوصلہ و عزم کے معانی میں  
 کہ جیسے بڑے مقابل ہے کتنے پانی میں  
 تری کا ہے مترادف جو آبلے سے بہا  
 اسی کو کہتے آں حجب آنکھ میں اُٹا  
 یہ موتیا ہے اگر مردک تک آ پہنچا  
 کبھی اسی کے ہیں معنی جمل بفرطِ حیا  
 ضمیم خاکِ شفا جیسے وہ سہانی ہے  
 کہ جس کے سامنے کوثر کی نہر پانی ہے  
 بہت وسیع ہے پانی کا دامنِ سیال  
 یہ سب کثیر معانی ہیں اس کے فیض پہ وال  
 محاورات میں ان کے سوا ہے استعمال  
 جو لوند لوند نہیں، لاکھ ہیں پکھال پکھال  
 کہیں جو ماہی فکرِ آن کی تہ میں کھو جائے  
 تو بحرِ شعر و سخن آہ آہ ہو جائے

بیان آب کا ا بلا جو قسزم زرخار  
برس پڑا ہے تختیل کا ابر دریا بار  
زمینِ شعر کا یوں دھو گیا ہے گرد و غبار  
ورق ورق میں ہے طوبی کی پتیوں کا نکھار

جو اس بہانے سے کوثر کی راہ کھل جائے  
یعین ہے مری فردِ حساب دھل جائے

شکوہِ دجلہ و فرات ہے پانی  
گلوں کی جان ہے، شبنم کی ذات ہے پانی  
مری زبان میں شہد و نبات ہے پانی  
مذاقِ خضر میں آبِ حیات ہے پانی

یہ روجِ قافلہ ہے تشنگی کے خطروں میں  
حیاتِ بستی ہے اُس کے لطیف قطروں میں

عجیب سادہ مزاجی، عجیب فطرت ہے  
مگر کسی پہ اگر تشنگی کی شدت ہے  
نہ ترش و تلخ نہ شیریں ہے یہ نہ سیٹھا ہے  
پھر اُس سے پوچھیے پانی میں کیا حلالہ ہے

مگر مزہ تو یہ ہے جان سے سبھی میٹھا ہے

سُک، مُفَرَّجِ دِل، جاں فرور، رُوحِ نواز  
لطف و خوش مزہ و خوش گوار و نرم و گداز  
کبھی یہ خاکِ نشیب، اور کبھی فلکِ پرواز  
قدمِ قدم پہ ہے دیکھے ہوئے نشیب و فراز

زمین سے اُٹھ کے جو گردوں کی راہ لیتا ہے  
یہ ارتقا کا زمانے کو درس دیتا ہے

یہ کائناتِ حقیقت میں ہے دُخان و سُدر  
اسی دُخان و سُدر سے بنے ہیں شمس و قمر  
زمین بھی پارہ آتش تھی ابتدا میں، مگر  
یہ آگِ راکھ بنی مدتوں میں سمجھ بچھ کر

تلا بہ امرِ شیت جو لاگ پر پانی  
سحابِ فضل نے چہرہ کا اس آگ پر پانی

ہزاروں سال فضا میں رہا محیطِ سحاب  
جھا جھی سے ہوئیں بارشیں، زمین سیراب  
بجائے شعلہ بیتاب اب تھے وہ گرداب  
نِگل کے آگ، اُگتے تھے جو درِ نایاب

لبفیضِ آبِ نویدِ نِگل و گلاب آئی  
زمینِ خاکِ تھی، پانی سے آب و تاب آئی

نوح حسن جگر دوز و دل نشین ، پانی  
 جہاں میں نسیم اِیکادِ ماء و طین ، پانی

وجودِ نیشکر و شہد و انگبین ، پانی  
 ہے آفرینشِ انساں ، صد آفریں ، پانی

نموں میں ہے حرکتِ آب کی روانی سے

اُگتا ہے خلق میں نخلِ حیاتِ پانی سے

ہے جزوِ جامہٴ خلقت جو آستین کی طرح  
 لیے ہے گود میں خلقت کو یہ ، زمیں کی طرح

زمین جو گول ہے انگشترِ حسین کی طرح  
 چمک رہا ہے انگوٹھی میں یہ نگین کی طرح

جہاں خاک میں پانی کا یہ قہرینہ ہے

کہ خاک دانِ حقیقت میں آنگینہ ہے

کبھی میح کے نسخے میں موجِ رحمتِ حق  
 کبھی مراضی کی آنکھوں میں وجہِ سترِ برق

کبھی افق کی تراوٹ ، کبھی ہے رنگِ شفق  
 کبھی شراب ، کبھی شیخ کی جبیں کا عرق

کبھی است کے مستوں کی روجِ مینا ہے

کبھی عسائی کا ہکتا ہوا پسینا ہے

بزیرِ خاک ہے سرِ چشمہٴ نمو ، پانی  
 بروئے شاخ ہے ، شوخیِ رنگ و بو ، پانی

سمومِ تند میں ، دمقال کی آرزو ، پانی  
 بھری بہار میں ، پھولوں سے سرخرو ، پانی

شفق کے رنگ سے تازہ یہ گل کھلاتا ہے

کہ آسمان کو حنائی زمیں بناتا ہے

جو بن گیا درِ شہوارِ یہ تو زمینِ تاج  
 کسی کی پیاسِ سُبْحادی ، دیا عطا کو رواج

مگر تضادِ پسندی بھی ہے شریکِ مزاج  
 یہ معتدلِ حرکت ، یہ تلاطمِ امواج

اہلِ اہل کے اگر یہ کبھی بھپرتا ہے

زبانِ موج سے باہنِ فلک سے کرتا ہے

چمن میں ہے تو یہ گل ، بن میں ہے تو خارِ بلا  
 زمین پر ہے تو دریا ، فضا میں ہے تو گھٹا

صدف کے لہن میں موتی ، کھنارِ جو ذرا  
 گلے میں ہے تو حیات ، اور گلے گلے تو قضا

لیک ہے آگ کی ، سیلاب کی روانی ہے

اگر گرے تو ہے سبھی ، پھرے تو پانی ہے

درد میں ہے تو یہ حنظل، غذا میں ہے تو عسل  
جو گاہ میں ہے تو دکش، جو راہ میں تو خلل  
کبھی ہے برف، کبھی کشتیِ دُخانی ہے

عجب جو د کا عالم، عجب زوانی ہے

ذوی العقول میں شامل نہیں یہ نیک نہاد  
بہاؤ ایک ہے، وقت ایک اور اثر تضاد  
مگر تمیز بد و نیک کی ہیں راہیں یاد  
برائے خیر ہے رحمت، برائے شرِ خُلاَد

جو حق ہے پار تو باطل ہے غرق یا کہ نہیں

جنابِ لوح! کہو، ہے یہ فرق یا کہ نہیں

سمائے سب کی رگ و پے میں اور بجا بھی ہے  
رفیقِ شاہ بنے، مونسِ گدا بھی رہے  
فراز سبھی چڑھے، اور زیر پا بھی رہے  
بہا بہا بھی پھرے، اور بے بہا بھی رہے

زمین پہ اس کا ہے گھر، چوٹیوں پہ بتا ہے

عجیب بات کہ انمول اور ستا ہے

کھلی فضا میں یہ راتیں گزارنے والا  
جو انجماد کے نقطے پر آئے، تو، ٹرالا  
خمارِ سرخوشی و بے خودی کا متوالا  
جو پھیل جائے، تو کھرے کی گود کا پالا

بڑھے جو حد سے نہ اپنی، تو بارہ ما سا ہے

جو سر اٹھائے، تو پانی کا یہ بتا سا ہے

کوئی ہوں، کیسے سمجھوں، بے شعور، اہل شعور  
لہو غریبوں کا پنی پنی کے فسر بہ و مغرور  
غنی، غریب، قوی، ناتواں، شکور، کفور  
تباہ کردہ رسمِ معاشرہ، مزدور

یہ سب جہاں ہیں ماوسی وہ موڑ ہے پانی

رہ بوبیت کے عمل کا سچوڑ ہے پانی

نقیبِ اردی و مشاطہ ریح و خریف  
صدف میں گھر ہر کیا، خرف میں آپ کثیف  
جلیل، صاف، مُصفا، حسین، لطیف، نطفیف  
طبیعت اس کی ملائیم، مزاج اس کا شریف

جو شکل پوچھیے کیسی ہے، جسم کیسا ہے

تو ہر جگہ پہ یہ ویسا ہے، طرف جیسا ہے

اچھل رہا ہے کہیں، اور جھلک رہا ہے کہیں  
 اہل رہا ہے کہیں، اور سبک رہا ہے کہیں  
 چمک رہا ہے کہیں، اور جھلک رہا ہے کہیں  
 ہے سر بلند کہیں، سر سبک رہا ہے کہیں  
 نہیں پسند رعونت اسے زمانے کی  
 تلاش کرتا ہے راہیں زمین پہ آنے کی  
 صفت ہے جس کی تواضع، یہ ہے وہ پاک گہر  
 کریں بلند تو پھر جھک کے رکھ لے خاک پہ سر  
 یہ عاجزی ہے، مگر عجب اس سے بھی بڑھ کر  
 کہنا چاہتے ہیں بجنور رات دن اشاروں پر  
 بہ انکسار ملے چاہے سب زمانے سے  
 مگر یہ دب نہیں سکتا کبھی دبانے سے  
 یہ رحمتِ ابدی ہے، نہ ہو جو طغیانی  
 اسی کی بوند میں رقصاں ہے کشت بارانی  
 گھاٹ میں دیکھیے قطروں کی اس کے جولانی  
 خم شراب پہ جس سے پڑے گھڑوں پانی  
 یہ کھیاریوں میں چمک کر گہر سے جڑتا ہے  
 بلائے قحط سے یہ بیچ کھیت لڑتا ہے  
 گویا خشک میں روجِ نمو، نمی اس کی  
 دعا و ذکر کی دعوت ہے، برہمی اس کی  
 شمارِ خاص کی تحریک ہے، کمی اس کی  
 ثنا کرے بلبِ حمد، آدمی اس کی  
 لیے ہوئے ہے جو سینے میں برقِ سینا کو  
 پڑھائے جاتا ہے دو قل کا وردِ مینا کو  
 حلاوتِ بے کوثر ہے اس کی شیرینی  
 ہے اس سے گردنگلوں میں جو ہے ہبکِ سمینی  
 دھنک حسین ہے پر اک عیب بھی ہے آئینی  
 کجی ہے اس میں، اور اس میں کمال رنگینی  
 جہاں سحابِ ساقاے فیضِ جاری ہے  
 اسی کے تحت وہ تنظیمِ آبداری ہے  
 رداں رداں ہے سہی لطنِ خاک میں پیہم  
 یہی ہے لذتِ انگور و کیفِ ساغرِ جسم  
 عطیہ ہائے خدا میں ہے یہ خدا کی قسم  
 عطا کی آن، سخا کا حشم، کرم کا بھرم  
 یہ فیض دیکھے تو سونا ورقِ ورق ہو جائے  
 یہ جو دشن لے تو دریا عرقِ عرق ہو جائے

نہ پوچھی کہ رسا ہے کہاں کہاں پانی      کہیں نہاں ہے نظر سے ، کہیں عیاں پانی  
 جہاں جہاں یہ جہاں ہے ، وہاں وہاں پانی      وہاں حیات معطل ، نہیں جہاں پانی

فضا و کوہ میں حاضر ہے ، فرسش پر موجود  
 نبی کے ہاتھ ڈھلانے کو عرش پر موجود

گلوں کی پنکھڑیوں میں اسی سے رس قائم      نمونہ کی لہر ہے جس میں رواں وہ نس قائم  
 اسی کی وجہ سے برگ و ثمر کا جس قائم      اسی کے دم سے ہیں سانسین نفس نفس قائم

وہ ہیں اسی سے ، فضاؤں میں جو ہوا میں ہیں  
 ہر ایک بوند کی مٹھی میں دو ہوا میں ہیں

یہ دو ہوا میں تشخص میں دو ہیں اور سہر ایک      مظاہرے ہیں الگ مرکزِ منظر ہر ایک  
 یہ برق و باد کے ہیں مختلف مناظر ایک      جدا جدا ہے اثر ، فاعل و مؤثر ایک

دوئی ہے صاف عیاں اور ظہور واحد ہیں  
 یونہی علیؑ و ہمیں سبھی نورِ واحد ہیں

یہ قلب میں ہے سکوں ، جسم میں ہے نشوونما      جگر میں تاب و توان پتلیوں میں نور و ضیا  
 بصر فرود و بصیرت فرود و جان افزا      بہشت پرور و طوبیٰ نواز و کوثر زا

یہ اس شراب میں شامل و لا کے ہاتھ سے ہے  
 جو مومنین کی قسمت خدا کے ہاتھ سے ہے

کبھی عمارتِ گردوں جناب ہے پانی      کبھی خرابی دارِ انحراب ہے پانی  
 کبھی ہے برق ، کبھی آب و تاب ہے پانی      جو اعتدال نہ ہو اک عذاب ہے پانی

کسی کی آنکھ کا پانی ذرا جو ڈھل جائے  
 نظامِ عصمت و اخلاق ہی بدل جائے

نبی کے سر پہ جو رہتا تھا ابر کا سایا      نظر کو آپ کا سایہ کہاں نظر آیا  
 یہ معجزہ جو کرامتِ خدا نے فرمایا      تو اس کو حجتِ پیغمبری بھی ٹھہرایا

نگاہِ خلق میں یہ ابر ہے ، جو پانی ہے  
 مری نظر میں نبوت کی یہ نشانی ہے

کبھی جو رحمت باری کی شان دکھلائے  
زمین پہ خلد سے نزمہت کو کھینچ کر لائے  
جو کفِ اکل کے تلاطم کبھی آئے  
عرق میں نوحؑ کا طوفان غرق ہو جائے

خدا کا فضل ہے، تہرِ قدیر ہے پانی

مطیعِ شاہِ بشیر و نذیر ہے پانی

جو موج میں ہے تو گویا چپنا ہوا جامہ  
حباب میں ہے تو آبِ رواں کا عتامہ  
قلم میں ہے تو نویدِ نگارشِ نامہ  
دوات میں ہے تو سجدہ گزار ہر خامہ

رُکا رہے تو مزاجِ خمیں ہے پانی

رواں ہو جب تو زبانِ آئیں ہے پانی

یہ آبِ بوجہ ہے قوامِ حیات میں شامل  
رگوں میں، خون میں، ستھمیرِ ذات میں شامل  
ازل سے آبِ و گلِ کائنات میں شامل  
عمل کی راہ سے ہے معجزات میں شامل

یہ جسمِ ذر ہے جو اجرامِ آسمانی پر

قوی ہے کوہ سے بھی اور بنا ہے پانی پر

اگرچہ نزمِ مزاجی ہے اس کی سب پہ عیاں  
مگر ہے سخت بھی اتنا، پہاڑ پر ہے گراں  
اہلِ اہل کے کبھی ہو جو یہ رواں و دواں  
سوا سہو گرد، تو آندھی کے ہوش ہوں پراں

جو کوہ سامنے ہوں تیوریوں پہ بل ڈالے

تو دستِ موج کی چٹکی سے یہ مسل ڈالے

فضا میں تھی جو ہوا روز و شب پر اگندہ  
گراں تھا آبِ یہ صبح و شام کا دھندا  
گلے میں بادِ سپہاری کے ڈال کر پھندا  
بنالیا اُسے آزادہ گام سے بندہ

یہ بندشیں جو نہ ہوں دم میں کیا سے کیا ہو جائے

غرہ کھٹے تو پھر آندھی بنے ہوا ہو جائے

جو آکے غیر کوئی اس کی بزم میں ہو ذلیل  
آبلِ پڑے یہ لہنیظ و غضبِ بصورتِ نیل  
تھپیڑے مار کے کر دے ڈبو ڈبو کے ذلیل  
سوائے شاخِ شجر، وہ خفیف ہو کہ تقصیل

عصائے حضرتِ موسیٰ جو یاد آتا ہے

ہر ایک چوب کو اب تک یہ سر چٹھاتا ہے



گلاب ، نشترؤن ، یاسمین ، مولسری  
سدابہار ، گل آفتاب ، داؤدی

چمن چمن جو یہ کھس کھس کے رنگ لئے ہیں  
یہ رنگ رنگ کے پانی نے گل کھلائے ہیں

کمان ، تیر ، سرسوی ، سنان ، بھال ، خدنگ  
کمند ، گرز ، شکنجہ ، پنوٹ ، بانگ ، تفتنگ

برس پڑیں تو نہ ٹوٹے گی دھار پانی کی  
سپر ہے رحمت پروردگار پانی کی

خلیج ، نہر ، ندی ، جو بہا ، جھیل ، کنواں  
اٹھا کے سٹھوس قدم جب کبھی کوئی آئے وہاں

یہ اس کو دل میں بٹھالے ، نہ طبع پر پہوگراں  
ملے جو ظرف کا ہلکا اچھال دے اس کو

بہا بہا کے کنارے پہ ڈال دے اس کو  
وہ غم میں ہو ، تو کرے پھر یہ اس کی غمخواری

ہر ایک کافر و مسلم سے ہے رواداری  
نبی و آل نبی کا یہ فیض ہے جاری

جناب فاطمہؑ زہرا کا مہر ہے پانی  
جو ان سے بغض رکھے اس کو زہر ہے پانی

جو ریگ گرم میں دم بھرنے یہ کسی کو ملے  
جو کاروانِ مدینہ کی چھاگلوں میں رہے

فراٹ میں ہے تو اراں کسی حزمینہ کا  
چچا کی مشک میں ہے آبرو اسکینہ کا

جو گھر میں ہو تو گھرانے کا ہے یہ مونس جاں  
جو چشمہ سار سے پھوٹے ، جو نہر میں ہو رواں

کنوئیں میں ہو تو گل اطراف میں ہے فیض رساں  
تو فیضیاب سب انسان و جانور یکساں

ادھر سے شدتِ گرما میں جو گزرتے ہیں  
تو تھالے سے سراسر قیام کرتے ہیں

تسام حاکم و محکوم و منعم و نادار  
تسام کافر و دیندار و زاہد و بدکار  
جو شش و طیر و بزم و گرگ و مرکب و اسوار  
ہیں بے مزاحمت اس وقت عام سے سرشار

روا ہر اک کے لیے بے گزند ہے پانی

مگر حسین کے بچوں پہ بند ہے پانی

یہ تین روز کے پیاسے کھڑے ہیں ڈھیڑھی پر  
شباب پر ہے تمازت، سموم کا ہے غزر  
سجھک رہی ہیں فضا میں، برس رہے ہیں شہر  
فرات ساٹنے ہے، پی رہا ہے سب لشکر

قیامت اور یہ بچوں پہ ڈھا رہے ہیں شقی

دکھا کے پیاس میں پانی بہا رہے ہیں شقی

وہ مسلم جگر افکار کے یتیم پسر  
وہ جانِ شہرِ مسموم قاسم مضطر  
وہ بنتِ فاطمہ کے لال عون اور جعفر  
وہ آسرا شہِ مظلوم کا علی اکبر

یہ سب پیسہ اسلام کے نواسے ہیں

جو کلمہ گویوں کی بستی میں آج پیاسے ہیں

حبیب و مسلم و ضغامہ و بربر و بلال  
جنابِ جونِ جری، دشتِ کربلا کے بلال  
زمیرِ قینِ جگر دار و وہبِ نیکِ خصال  
یہ سب بھی تین شب و روز کی عطش سے ٹھہال

لیے تھے سینوں میں لیکن یہ آرزو پیاسے

عدو آل کا پی جائیں گے لہو پیاسے

خیامِ پاک میں ڈریتِ نبیٰ بے آب  
پھر ان کی گود میں اطفالِ مضطر و یتیم  
کہ جن میں زمین و کشتی و دلفکار و رباب  
سکینہ پیاس غے غش میں بڑی میں سینہ کباب

جو چونکتی ہیں، نکلتا ہے منہ سے یا عباسؑ

کہیں سے پانی منگا دیکھیے چچا عباسؑ

ہے ایک خیمہ عصمت میں بکس و مظلوم  
ولی و زاہد و سجاد و عابد و معصوم  
وہ اک جوان جو بیار و مضطر و مغموم  
مرفی تپ سے جلے اور ہو آب سے محروم

دو فور کرب میں غش سے جو آنکھ کھلتی ہے

زبانِ خشک کے کانٹوں میں پیاس تلتی ہے

پڑا تھا جھولے میں اک شیر خوار جانِ عسلیٰ  
 لگی تھی پیاس سے بھگی، ڈھلا تھا منکا بھی  
 یہ چھہ چینی کی جان اور بلائے تشنہ لبی  
 یہ ضعف تھا کہ نہ کھلتی تھی آنکھ اصغر کی

بلکنا چاہتے تھے اور بلک نہ سکتے تھے  
 حسینؑ یاس سے بچنے کے منہ کو تکھتے تھے  
 جو پوچھے کہ یہ معصوم کب سے تھے بے آب  
 بُریر لائے تھے مشکیزہ بھر کے جب تو شتاب  
 تو خیمے میں شبِ ہشتم بھی آب تھا نایاب  
 نہ جانے کب سے تھے بچے عطش سے سینہ کیاب

سب آکے ٹوٹ پڑے جب نظر پڑا پانی  
 کشاکشی میں کھلی مشک، بہ گھیا پانی  
 تڑپ کے رہ گئے اطفالِ سید کونین  
 وہ مشک بیچ میں، بچے وہ گرد، لب پہ وہ پین  
 کیا وہ نوحہ و ماتم کہ سن کے روئے حسینؑ  
 کسی کی لاش پہ ہوتا ہے جیسے شیون و شین  
 نمی سے آتشِ دل میں کمی جو ہوتی تھی  
 سکینہ مشک پہ رنثار رکھ کے روتی تھی

وہ شب گزرنے پہ آئی جو آٹھویں کی سحر  
 عجب ہے پیاس سے تھی جن کی جان ہونٹوں پر  
 ہوئے تھے سوکھ کے کاٹا وہ لب جو تھے گل تر  
 وہ تین روز جیسے اور تشنہ لب کیوں کر  
 یہ کیا تھا جس نے انہیں اس قدر دلیر کیا  
 کہ تشنگی سے لڑے، فطرتوں کو زیر کیا

عطش سے گرچہ تھے برہم، مزاجِ شکر پند  
 رضائے حق پہ تھے شاکر، وہ صبر کے پابند  
 یقین جامِ شہادت سے تھے مگر خورسند  
 مگر خیام میں فریادِ العطش تھی بلند  
 یہ تازیانہ گرہیہ، سوالِ آب نہ تھا  
 جھنجھوڑتے تھے شقاوت کو اضطراب نہ تھا

دہم کی صبح کو یہ تشنگی کا عالم تھا  
 جو بات کرتے تھے لگتا تھا منہ میں نشتر سا  
 زباں تھی اینٹھی ہوئی، خشک، خاردار گلا  
 رجز کا وقت جو آیا بہا دپے دریا  
 بڑے جو سیل کی صورت اٹھا کے سینوں کو  
 ڈبو دیا عسرقِ شرم میں لعینوں کو

اٹھا اٹھا کے حاموں کی آب سے طوفاں  
دہیں تو نہر تھی جاری یہ لڑے تھے جہاں  
پہنچ پہنچ گئے ساحل کے پاس شیریاں  
نظر اٹھا کے بھی دیکھا نہ سونے آبِ رواں

بڑھا دیا تھا بہت ضبط نے وقار ان کا

بتول کو لبِ گوشر تھا انتظار ان کا

پھر اُس کے بعد یہ منظر بھی فوج نے دیکھا  
علم تھا دوشِ مبارک پہ ہاتھ میں نیزا  
کہ اک جری درخیمہ سے سونے نہر چلا  
لیے تھا مشک بھی، جیسے کسی کا ہے ستفا

مزاہمت سے بنتا ہوا لڑائی میں

سفیرِ شنہ لبان تھا، رُکا ترائی میں

پسینہ پونچھ کے انگڑائی لی جو ضعیف نے  
اُتر کے زین سے پہننے جری نے دستاں نے  
چورہ گئے تھے وہ پہرے بھی نہر سے بھاگے  
کہ مشک بھرنے میں پانی نہس ہوا تھوں سے

دفا کا پاس جو کروٹ نہ اس گھڑی لیتا

فسرات قبضے میں تھی چاہتا تو پی لیتا

جری نے مشک بھری اور شنہ کام پھرا  
ہوئے وہ ہاتھ قلم، مشک پر بھی تیر لگا  
پلٹ کے فوج نے نرفہ کیا بہ کرودغا  
علم کے ساتھ، یہ پانی گرا، وہ شیر گرا

ہوا نثارِ علم پر شہِ مدینہ کے

لہو سبیل بنا، نام پر سکینہ کے

اب اک جوان تھا پیاسا، جو مہر جنگ چلا  
زباں چسانے کو اپنی بڑھے امام ہوا  
بھگا کے فوج جو انہارِ تشنگی کا کیا  
ملا دہن سے دہن، منہ پسر نے پیٹ لیا

کہا کہ ہائے یہ کلفت یہ امتحانِ حسینؑ

ہے چوبِ خشک سے بھی خشک تر زباںِ حسینؑ

یہ کہہ کے رن میں دوبارہ گئے، جہاد کیا  
مرا دوں والے نے اماں کو نامراد کیا  
رستاں جو کھائی تو صغرا بہن کو یاد کیا  
پدر سے عرض یہ رو کر بہ اعتماد کیا

نہ شکل دیکھے گا ناچیز جامِ گوشر کی

حضورِ پیاس نہ جب تک سمجھے گی اصغرؑ کی

یہ کہتے کہتے پیسے جو موت کے آئے  
 جنازہ لے کے چلے شاہِ بال بھرائے  
 پسر نے توڑ کے دم باپ پرستم ڈھائے  
 جوان کو لے کے گئے، شیرِ خوار کو لائے

خدا کی راہ میں ایثار کی جو ٹھانی ہے  
 وہ لاش اٹھا چکے یہ لاش اب اٹھانی ہے  
 سپاہِ شام کو صورت دکھا کے بچے کی  
 یہ چھہہینے کا گلِ رُو، یہ جانِ ننھی سی  
 کہا کہ وہ بھی سنین جو کہ ہوں شقی سے شقی  
 ہمارے ساتھ ہے پامالِ جورِ تشنہ لہی

بیزیرِ یو! یہ گلِ تر بہت نرا سا ہے  
 قصور کچھ نہیں اور تین دن کا پیسا ہے  
 یہ سن کے سب نے جو دیکھا نظر اٹھا کے ادھر  
 کمانِ استے میں کڑکی، بیبا ہوا عشر  
 شقی سبھی رو دیے دل تمام تمام کر اکثر  
 گلے پہ تیر لگا، مُسکرا دیے اصغر

تھاری پیاس کبھی، حلقِ تر ہوا بیٹیا  
 قبا پہ خون جو ٹپکا ہوئی یہ حسیران  
 کہاں سے دھوئیں اسے پینے کو نہیں پانی  
 اور اس میں سب سے زیادہ سخی یہ پریشانی  
 کسے مدد کو پکارے بتوں کا جانی  
 "نہ شکرے، نہ سپاہے، نہ کثرت الناس  
 نہ قاسے، نہ علی اکبرے، نہ عباسے"

کوئی رفیق نہ بہدم نہ مونس ویاور  
 فقط صغیر کا لاشہ تھا اور داغِ جگر  
 علیؑ کی تیغ سے بولے امام جن و بشر  
 بس اب سنبھل کہ بناتے ہیں تربتِ اصغر  
 یہ کہہ کے بارِ بلائے کشیر کھینچ لیا  
 پسر کے حلق سے صابر نے تیر کھینچ لیا

غضب کی جا ہے کہ یہ کلفتیں اٹھائے حسینؑ  
 اتارے قبر میں بیٹے کو باپ، ہائے حسینؑ  
 علیؑ کی تیغ سے خود اک لحد بنائے حسینؑ  
 بجز رضاً بقضائے کچھ نہ لب پہ لائے حسینؑ  
 نہ تھا چھڑکنے کو پانی پسر کی تربت پر  
 چڑھائے آنسوؤں کے سچولِ ننھی تربت پر

خیالِ آبِ برتھا، یاد آگئے بھائی  
 نگاہِ یاسِ ترائی سے جا کے ٹکرائی  
 زمیں لرز گئی، غمِ زہی کی لاش تھرائی  
 تڑپ کے نیرتِ انسانیت یہ چلائی  
 ارے فرات کے کمِ ظوف و بد گھر پانی  
 نہ مل سکا علیٰ اصغر کو، ڈوب مر پانی

---